

خاوند کی رضامندی کے بغیر تنفیذ خلع اور اہل حدیث نقطہ نظر؛ ایک تجزیاتی مطالعہ

مبشر حسین ہ

زو جین کے درمیان علاحدگی کی مختلف صورتوں میں سے ایک خلع ہے جس کی مشروعیت پر فقہاء کا اتفاق ہے، تاہم اس کے طریق کار اور نہنی احکام میں اختلاف رائے پایا جاتا ہے۔ اختلاف کا ایک محور یہ ہے کہ خلع کی تنفیذ میں خاوند کی رضامندی ضروری ہے یا اس کی عدم رضامندی کے باوجود بھی خلع کا انعقاد عمل میں لایا جاسکتا ہے۔ فقہاء کی غالب اکثریت، مساوے کئی مالکی علماء کے، خاوند کی رضامندی کو وعد الی خلع میں بھی لازمی قرار دیتی ہے اور یہی وجہ ہے کہ ہمارے ہاں عدالتیں خاوند کی رضامندی کے بغیر زوجین میں علاحدگی کی جس شکل کو خلع یا فتح (تنفس نکاح) کے نام سے عمل میں لارہی ہیں، بر صغیر کے حنفی اہل علم کو اس پر سخت اعتراضات و تحفظات ہیں۔

تاہم اس مروجہ حنفی نقطہ نظر کے بر عکس پاک وہند میں اہل حدیث اور سعودی عرب میں بہت سے سلفی اہل علم خلع میں خاوند کی رضامندی کو لازمی تسلیم نہیں کرتے اور اس سلسلہ میں بعض متقدم فقہاء، بالخصوص مالکی اہل علم، کا نقطہ نظر بھی اپنی تائید میں پیش کرتے ہیں۔ زیر نظر مقالے میں اسی سلسلے میں اہل حدیث بالخصوص پاکستانی اہل حدیث علماء کے نقطہ نظر کا تجزیاتی مطالعہ پیش کیا گیا ہے۔

متقدم اہل حدیث علماء کا نقطہ نظر

متقدم اہل حدیث علماء نے خلع کی زیر بحث صورت (یعنی خلع کی تنفیذ میں خاوند کی رضامندی ضروری ہے یا اس کی عدم رضامندی کے باوجود بھی خلع کا انعقاد عمل میں لایا جاسکتا ہے) کے حوالے سے زیادہ تفصیل بیان نہیں کی، تاہم خلع کے لیے زوجین کی رضامندی یا پھر عدم رضامندی کی صورت میں عدالت رقاضی کی طرف رجوع کا ذکر ان علماء کی تحریروں میں عمومی انداز میں ضرور ملتا ہے،^(۱) مثلاً سید نذیر حسین دہلوی رحمۃ اللہ علیہ سے اس سلسلے میں جو

۵۔ استاذ پروفیسر، سربراہ شعبہ سیرت، ادارہ تحقیقات اسلامی، میں الاقوامی اسلامی یونیورسٹی، اسلام آباد۔

(mubashir.hussain@iiu.edu.pk)

-۱۔ مثلاً دیکھیے: قاضی شوکانی یعنی کی الدرر البهیہ اور اس کی تشرح میں مشہور اہل حدیث عالم نواب صدیق حسن خان کی

کتاب: الروضۃ الندیۃ، (بیروت: دار الفکر)۔

فتاویٰ نقل ہوئے ہیں، ان میں خلع کے لیے خاوند کی اجازت اور فسخ نکاح میں پنچایت یا حاکم / قاضی کی موجودگی کا ذکر بھی ملتا ہے؛ اس سلسلے میں ذیل میں ان کے کچھ فتاویٰ نقل کیے جارہے ہیں:

۱۔ سوال: کیا فرماتے ہیں علماء دین اس مسئلہ میں کہ زید کا نکاح ہندہ سے ہوا تھا، کچھ روز کے بعد زید میں کوڑھی کی علامت ظاہر ہوئی دواو غیرہ اچھا ہوا، مگر ہنوز اس کا جسم و بدن اصلی صورت میں آیا نہیں اور علامت بھی باقی ہے، لہذا ہندہ اس کے گھر قریب چار برس کے ہوئے نہیں گئی، اور ہندہ خلع کرنا چاہتی ہے اور زید انکار کرتا ہے۔ اب اس صورت میں شرع شریف کا کیا حکم ہے، میتو جروا

جواب: صورت مذکورہ میں واضح ہو کہ جب ہندہ خلع کرنا چاہتی ہے تو زید کو مناسب ہے کہ خلع پر راضی ہو اور ہندہ کو اپنی زوجیت سے رہائی دیوے۔ اس لیے صورت مذکورہ میں ہندہ کو زوجیت میں کر کے رکھنا مودی الی کفر نعیۃ الزوج ہے اور جو شے مودی الی کفر نعیۃ الزوج ہے اس کو دفع کرنا مناسب ہے، جیسا کہ تصحیح عورت ثابت بن قیس سے مستقاد ہے۔^(۱)

زیر نظر سوال میں اس بات کی وضاحت موجود ہے کہ بیوی خلع چاہتی ہے مگر شوہر اس بات پر آمادہ نہیں ہو رہا، اب اسے پنچایت یا قاضی کے ذریعے جدائی کی بجائے مولانا نذیر حسین دہلوی شوہر ہی کو تشیبی کر رہے ہیں کہ وہ ضرور خلع پر راضی ہو جائے ورنہ وہ گھنگاہ ہو گا۔ اب ذیل میں اس سلسلے کے دو اور سوال و جواب ملاحظہ فرمائیں:

۲۔ سوال: کیا فرماتے ہیں علماء دین اس مسئلہ میں کہ زن و شوہر میں بوجہ کسی امر نامالمم کے اتفاق و ملاپ نہیں ہے۔۔۔۔۔ ظاہراً اتفاق درمیان زن و شوہر کے ہوتا ہوا نظر نہیں آتا تو ایسی صورت میں فیصلہ الہی کیا ہے؟

جواب: صورت مسئولہ میں فیصلہ الہی یہ ہے کہ عورت خلع کرے یعنی کچھ مال دے کر اپنے شوہر سے طلاق لیوے۔۔۔۔۔ اور شوہر کو بھی ایسی صورت میں طلاق دینا ضروری ہے۔ اگر یوں طلاق نہ دے تو عورت سے کچھ مال لے کر طلاق دیوے، کیونکہ ایسی صورت میں اگر خلع نہ ہو گا تو زن و شوہر دونوں حدود اللہ پر قائم نہ رہنے کی وجہ سے گھنگاہ و مر تکب معاصی ہوں گے، بناءً علیہ شوہر کو ضروری ہے کہ عورت سے کچھ مال لے کر اپنے نکاح سے رہا کر دے اور طلاق دے دے اور اگر یوں نبی بلا مال کے طلاق دے دے تو اور بہتر ہے، واللہ اعلم باصواب^(۲)

۳۔ سوال: کیا فرماتے ہیں علماء دین اس مسئلہ میں کہ زید اپنی زوجہ ہندہ کو بلا قصور زد کوب کرتا تھا اور انواع انواع کی خرابیوں سے تکلیف دیتا تھا، اسی اثنامیں ہندہ بالارضامندی زید کے اپنے میکے چلی گئی۔ جب زید بلا نے کے لیے گیا تو شاہوں نے اس وعدہ پر لے جانے پر راضی کیا کہ زید اس کو کسی قسم کی تکلیف نہ پہنچادے، اور زد و کوب نہ کرے۔ زید نے وعدہ کر لیا کہ اب ہم کسی قسم کی تکلیف نہیں دیں گے اور زد و کوب نہیں کریں گے اور اسی وعدہ پر اپنی زوجہ کو لے

-2 سید نذیر حسین دہلوی، فتاویٰ نذریہ (دہلی: مکتبہ شناسیہ، ۱۹۸۸ء) ۳: ۲۲، ۲۳۔

-3 دہلوی، نفس مصدر، ۳: ۲۷، ۲۸۔

گیا۔ بعد چند روز کے پھر زدو کوب و انواع انواع کی خرابیوں کے تکلیف دینے لگا۔ بعد تکلیف کشی کے پھر میکے چل آئی اور اپنے شوہر کے ہاں جانے سے انکار کرتی ہے، زید بھی نام و نفقہ سے خبر نہیں لیتا، ہندہ طلاق مانگتی ہے اور جانے پر کسی طرح راضی نہیں ہے۔ آیا ہندہ کے لے از روئے شرع طلاق یا خلع یا فتح سے خلاصی ہو سکتی ہے یا نہیں؟

• جواب: ہندہ کو طلاق سے خلاصی ہو سکتی ہے پس جب صورت مسکولہ میں زید اور ہندہ کے درمیان موافق واتفاق نہیں ہے اور ہندہ زید کے بیہاں جانے پر کسی طرح بھی راضی نہیں ہے اور طلاق مانگتی ہے اور زید زدو کوب کرتا ہے اور انواع انواع کی خرابیوں سے تکلیف دیتا ہے تو زید کو چاہیے کہ طلاق دے کر ہندہ کی گلوخلاصی کر دیوے اور اگر یوں طلاق دینے میں اس کو تامل ہو تو اس کو خلع کرنا لازم ہے یعنی ہندہ سے کچھ مال لے کر اس کو طلاق دے دیوے۔
---- پس صورت مسکولہ میں کتاب اللہ و سنت رسول اللہ ﷺ سے یہی ثابت ہے کہ زید کو چاہیے کہ اپنی بی بی ہندہ کو طلاق دے کر خلع کر کے اپنی زوجیت سے رہا کر دے، واللہ اعلم و عالم اتم ^(۲)

سید نذیر حسین دہلوی رحمۃ اللہ علیہ کے فتاویٰ کا تجزیہ

پہلے سوال میں شوہر میں بعض ایسی بیماریوں کا حوالہ دے کر خلع کی بابت سوال کیا گیا ہے جن بیماریوں کو فقہا نے زوجین میں علاحدگی (فتح) کے لیے سبب تفریق تسلیم کیا ہے اور تیرے سوال میں شوہر کی طرف سے بے جا ظلم و زیادتی کی وجہ سے خلع کا سوال اٹھایا گیا ہے اور یہ بھی ایسا سبب ہے جسے فقہا نے بالاتفاق سبب تفریق تسلیم کیا ہے، مگر ان واضح اسباب کے باوجود مولانا دہلوی شوہر ہی کو مخاطب کر رہے ہیں کہ اسے طلاق دینی چاہیے، یا ضرور دینی چاہیے یا اگر وہ طلاق نہیں دیتا تو گنہگار ہے، تاہم انہوں نے اس بات پر روشنی نہیں ڈالی کہ اگر شوہر خلع پر راضی نہیں تو پنچاہیت کے ذریعے زوجین میں تفریق کرائی جاسکتی ہے یا نہیں۔ اس سے یہ اندازہ کیا جاسکتا ہے کہ شاید مولانا نذیر حسین دہلوی بھی خلع کی تفہیم میں شوہر کی رضامندی کو ضروری سمجھتے ہوں گے، لیکن یہ اندازہ ہے کہ حتیٰ طور پر ان کی طرف یہ موقف منسوب نہیں کیا جاسکتا۔

مولانا حافظ عبد اللہ روپڑی رحمۃ اللہ علیہ کا فتویٰ

مولانا روپڑی نے زیر بحث مسئلے میں اپنے پیش رو اہل حدیث علماء کے مقابله میں ذرا اوضاحت کے ساتھ اپنا نقطہ نظر پیش کیا ہے، جس کے مطابق بیوی محض شوہر کو طبعی طور پر ناپسند کرتی ہو تو تب بھی خلع حاصل کر سکتی

ہے اور اگر شوہر خلع کے لیے راضی نہ ہو تو عدالت یا پنجایت کے ذریعے یک طرفہ خلع بھی حاصل کیا جاسکتا ہے۔
ذیل میں اس سلسلے میں روپڑی صاحب کے دو فتوے نقل کیے جارہے ہیں:

• اسوال: خاوند خلیق اور دیدار ہو گر عورت کو اس کی شکل پسند نہ ہو تو کیا عورت خلع کی مجاز ہے؟

جواب: اگر خاوند تمام حقوق عورت کے ادا کرتا ہو اور عورت بھی نیک ہے گر خاوند سے کسی عیب کی وجہ سے طبعاً اس کو نفرت ہے جس کو عورت نہ برداشت کر سکے اور اس وجہ سے نظر ہو کہ حقوق کی ادائیگی میں کوتاہی ہو گی، مثلاً خاوند بہت بد صورت ہو یا گندہ ہن ہو یا اس کے وجود پر جذام کا اثر ہو یا مرگی کا یا ملیٹیو لیما کا عارضہ ہو جو باوجود علاج کے قائم ہو یا اس قسم کی کوئی اور نفرت والی شے ہو تو اس صورت میں بھی عورت کو بذریعہ پنجایت وغیرہ فتح نکاح کا اختیار ہے۔

مشقی میں ہے:

عن ابن عباس رضي الله عنهمما أن جميلة بنت سلول أتت النبي صلى الله عليه وسلم فقالت والله

ما أعتب على ثابت في دين ولا خلق ولكن أكره الكفر في الإسلام لا أطيقه بغضاً فقال لها النبي

أتردين عليه حديقته قالت نعم فأمره رسول الله صلى الله عليه وسلم أن يأخذ منها حديقته ولا

يزداد (رواه ابن ماجه)

ترجمہ: یعنی ابن عباس سے روایت ہے کہ جمیلہ بیٹی سلوول کی نبی ﷺ کے پاس آئی خدا کی قسم میں اپنے خاوند ثابت کو اس کے دین اور خلق میں کوئی طعن و ملامت نہیں کرتی لیکن ناٹکری کو اسلام میں مکروہ جانتی ہوں۔ مجھے اس سے سخت نفرت ہے جس کو میں برداشت نہیں کر سکتی۔ رسول اللہ ﷺ نے فرمایا: کیا تو ثابت کو باغ (جو اس نے تجھے مہر میں دیا ہے) واپس کرتی ہے؟ کہاں، پس رسول اللہ ﷺ نے ثابت کو فرمایا کہ اپنا باغ اس سے لے لے اور زیادہ نہ لے۔

وعن أبي الزبير أن ثابت بن قيس بن شماس كانت عنده عبد الله بن أبي بن سلول وكان أصدقها

-۲

حديقة فقال النبي صلى الله عليه وآله وسلم أتردين عليه حديقته التي أعطاك قال نعم وزيادة

قال النبي صلى الله عليه وآله وسلم أما الزريادة فلا ولكن حديقته قالت نعم فأخذها له وخل

سيلها فلما بلغ ذلك ثابت بن قيس قال قد قبلت قضاء رسول الله صلى الله عليه وآله وسلم،

رواه الدارقطني بإسناد صحيح وقال سمعه أبو الزبير من غير واحد.

رسول اللہ ﷺ نے فرمایا کیا تو اس باغ کو لوٹاتی ہو؟ کہاں اور زیادہ دینے کو بھی تیار ہوں۔ رسول اللہ ﷺ نے فرمایا: زیادہ نہیں بلکہ صرف باغ، کہا چھا۔ آپ ﷺ نے ثابت کے لیے باغ لے لیا اور عورت کو چھوڑ دیا۔ جب ثابت رسول اللہ ﷺ کا یہ فیصلہ پہنچا تو کہا میں نے رسول اللہ ﷺ کا فیصلہ منظور کیا۔ اس کو دارقطنی نے سند صحیح سے روایت کیا۔

پہلی حدیث سے معلوم ہوا کہ خاوند کی طرف سے اگرچہ عورت کے حق میں کوتاہی نہ ہو مگر عورت کو جب کسی وجوہ سے طبعی نفرت ہو جس کو وہ برداشت نہیں کر سکتی تو وہ خلع کر سکتی ہے۔^(۵)

۰۲۔ سوال: خاوند نامرد ہو تو کیا عورت کو نکاح فتح کا اختیار ہے؟ اس سوال کے جواب کے ضمن میں لکھتے ہیں:

جواب: لیکن اب ہندوستان میں حکومت کفار ہے، حاکم مسلمان نہیں جس کے پاس مقدمہ جائے سواس کا انتظام یوں ہونا چاہیے کہ پنچایت کر کے اس کے پاس فیصلہ لے جایا جائے اور پنچایت خاوند کو مجبور کرے کہ طلاق دے۔ اگر خاوند طلاق نہ دے یا پنچایت میں نہ آئے یا کسی جرم کی پاداش میں لمبی مدت کے لیے جیل میں چلا گیا ہو تو ان صورتوں میں پنچایت فتویٰ شرعی کے رو سے عورت کو دوسرا جگہ نکاح کی اجازت دے دے۔ یا اگر پنچایت بھی نہ ہو سکے تو پھر وہاں کے کسی چودھری یا نمبردار یا کسی عالم کی معرفت یہ کام کرائے اپنے آپ نہ کرے کیونکہ جدائی کا معاملہ نکاح سے زیادہ نازک ہے۔ جب عورت نکاح ولی کے بغیر نہیں کر سکتی تو جدائی اپنے آپ کیونکر ٹھیک ہو گی پس ضرور ہے کہ حسب طاقت ضرور کسی کے درمیان لے۔ لا یکلف اللہ نفساً الا وسعها۔^(۶)

مولانا حافظ عبد اللہ روپڑی رحمۃ اللہ علیہ کے فتوے کا تجزیہ

مولانا روپڑی نے خلع کے جواز کے بارے میں پوچھے گئے پہلے سوال کے جواب میں خلع اور فتح دونوں کو یک جا کر کے عمومی انداز میں جواب دیا ہے، اس لیے کہ زوجین میں تفریق کی بعض صورتوں میں تداخل پایا جاتا ہے جب کہ دوسرے سوال، جس کا تعلق اگرچہ فتح نکاح سے ہے، میں خاوند کے طلاق نہ دینے کی صورت میں پنچایت کو یہ حق دیا ہے کہ وہ زوجین میں علاحدگی کرادے اور یہی حق خلع میں بھی پنچایت یادداشت کو حاصل ہے۔ علاوہ ازیں اگر مولانا روپڑی کے پہلے سوال کے جواب میں خط کشیدہ عبارت پر غور کیا جائے تو واضح طور پر ان کا موقف یہی سامنے آئے گا کہ عورت اگر اپنے شوہر کو نابند کرتی ہو، خواہ اس کی وجہ کچھ بھی ہو، تو وہ خلع کے ذریعے علیحدگی حاصل کر سکتی ہے قطع نظر اس سے کہ خاوند کی رضامندی اس خلع میں شامل ہے یا نہیں۔ اس خلع یا علیحدگی کو مولانا نے فتح اور خلع دونوں الفاظ کے ساتھ بیان کیا ہے جیسا کہ خط کشیدہ عبارت سے واضح ہے۔

-5 - حافظ عبد اللہ روپڑی، فتاویٰ اہل حدیث (سرگودھا: ادارہ احیاء السنۃ النبویۃ، سن)، ۲: ۵۲۲، ۵۲۳۔

-6 - روپڑی، نفس مصدر، (تاریخ فتویٰ، اکتوبر ۱۹۳۲ء)، ۲: ۵۲۰، ۵۲۱۔

معاصر اہل حدیث علماء کا فتویٰ

معاصر اہل حدیث علماء بحث مسئلے میں بڑا خص موقف رکھتے ہیں اور وہ یہ کہ خلع کی تفہیز میں خاوند کی رضامندی ضروری نہیں، بلکہ اس کی عدم رضامندی کے باوجود بھی خلع کا انعقاد عمل میں لا یا جاسکتا ہے، تاہم یہ اختیار قاضی / عدالت یا عدالت کی عدم موجودگی میں پنچاہیت کے پاس ہے، چنانچہ پاکستانی عدالتیں خلع کی زیر بحث صورت کے سلسلے میں خاوند کی رضامندی کے بغیر عورت کے حق میں جو خلع کا فیصلہ کر رہی ہیں، اہل حدیث علماء فیصلوں کی، اصولی طور پر، تائید کرتے ہیں تاہم ضمنی تفصیلات میں موجودہ عدالتی طریق کار کے بعض بیبلووں سے اختلاف کا امکان موجود ہے۔ ذیل میں اس سلسلے میں چند معتبر اہل حدیث علماء کے فتوے اور آرالمالاحظہ فرمائیں۔

مولانا حافظ شناع اللہ مدینی کا فتویٰ

مولانا شناع اللہ مدینی، مولانا حافظ عبد اللہ روپڑی صاحب کے خاص تلامذہ میں سے ہیں اور لاہور میں اہل حدیث کے ایک اہم مدرسے یعنی جامعہ رحمانیہ (جامعہ لاہور الاسلامیہ) میں شیخ الحدیث ہیں۔ آپ اس وقت پاکستان کے جماعت اہل حدیث کے چیدہ معتبر بزرگ علماء میں سے ایک ہیں۔ گذشتہ کئی دہائیوں سے آپ کا فتویٰ جماعت اہل حدیث کے دو مشہور اور معتبر جرائد یعنی ماہ نامہ محدث (لاہور) اور ہفت روزہ الاعتصام (لاہور) میں تسلسل کے ساتھ شائع ہو رہا ہے۔ ذیل میں خلع کی زیر بحث صورت کے حوالے سے آپ کے کچھ فتاویٰ نقل کیے جا رہے ہیں۔

سوال:

(۱) میں نے جگہ اخبار کے اندر پڑھا کہ عورت کو خلع لینے کے لیے اپنے شوہر کو راضی کرنے کے لیے کچھ دینا ہو گا پھر وہ طلاق دے گا جب وہ طلاق ہو گی یا پھر وہ بغیر کسی شرائط کے طلاق دے تو طلاق ہو گی اور اگر کوئٹہ اس کو اپنی مرضی سے طلاق کا اجازت نامہ جاری کر دے اور لڑکے نے طلاق نہ دی ہو تو وہ شرعی خلع نہیں ہو گا، لڑکے کو راضی کرنا ضروری ہے اور اس کا طلاق دینا بھی ضروری ہے جب شرعی خلع ہو گا۔

(۲) دوسری بات یہ ہے کہ اگر لڑکی خلع کا کیس کوئٹہ کے اندر کرتی ہے، لڑکا طلاق دینے کو تیار ہے، اس کی کچھ شرائط ہیں۔ ان شرائط کو نہ کوئٹہ مانتی ہے نہ لڑکی والے ماننے کو تیار ہیں، اس کے باوجود کوئٹہ یک طرفہ خلع کا اجازت نامہ لڑکی کو جاری کر دیتی ہے کیا یہ شرعی طور پر خلع ہو جائے گا۔ برائے مہربانی جلد از جلد قرآن و سنت کی روشنی میں ان سوالوں کا جواب دیں۔ شکریہ

میں اس پرچ کے ساتھ جگہ اخبار کی وہ فوٹو کا پی ارسال کر رہا ہوں جس کے اندر میں نے پڑھا تھا۔ اتفاق سے اب اس کی ضرورت ہو گی۔

نوٹ: کیا یہ کسی بھی مسلم کے اعتبار سے صحیح ہے یا غلط؟ (سعید احمد)

الجواب بعون الوهاب

روزنامہ جگ کے مفتی صاحب کا خلع کو خاوند کی مرضی پر موقف کر دینا درست نہیں، بلکہ جس طرح مستقل طور پر طلاق کا خاوند کو حق حاصل ہے اسی طرح عورت کو بھی خلع کا اختیار ہے؛ البتہ خلع کے کچھ شروط ہیں ان کا پیش نظر ہنا ضروری ہے۔

- (۱) بعض اور نفرت کا اظہار عورت کی طرف سے ہوا اور اگر خاوند اسے برائی سمجھتا ہے تو بطور فدیہ کوئی شے وصول کر سکتا ہے۔ اندر میں صورت خاوند کو صبر کرنا چاہیے اور اگر ضرر کا ذرہ ہو تو اسے طلاق دے۔
- (۲) عورت خلع کا مطالبہ اس وقت کرے جب حد درجہ تکلیف میں مبتلا ہو، اسے ڈر ہو کہ اللہ کی حدود قائم نہیں رکھ سکے گی یا خاوند کے حقوق کی ادائیگی ناممکن ہو۔
- (۳) خاوند عدم عورت کو تکلیف نہ دے کہ وہ خلع پر مجبور ہو، اگر وہ ایسا کرتا ہے تو اس سے کوئی شے لینا حلال نہیں بلکہ وہ گنہگار ہے۔ پھر یہ بھی ضروری نہیں کہ خاوند کو بیٹھی علم ہو۔ عدالت اپنی صوابید پر فیصلہ کرے، دھوکہ یا فراڈ کی گنجائش نہ ہو۔ حدیث میں ہے آپ ﷺ نے حضرت ثابت ؓ کے لیے (عورت سے) باغ لے لیا اور عورت کو چھوڑ دیا۔ جب ثابتؓ کو رسول اللہ ﷺ کا فیصلہ پہنچا تو [انہوں نے] کہا میں نے رسول اللہ ﷺ کا فیصلہ منظور کر لیا۔ اس روایت کو دارقطنی نے بندر صحیح ذکر کیا ہے۔ خلع خاصتاً عورت کا حق ہے۔ اس کے علم اور مرضی کے بغیر دلی کو قطعاً اس بات کا اختیار نہیں۔ خلع کی تعریف یہ ہے کہ عورت کا ناپسند خاوند سے مال کے عوض چھکارا حاصل کرنا۔ خاوند کی طرف سے بالعوض طلاق بائیں ہوتی ہے اور بالعوض کے طلاق کی مختلف صورتیں ہیں۔ خلع میں لڑکے [شوہر] کو راضی کرنا ضروری نہیں۔^(۲)

سوال:

کیا فرماتے ہیں علمائے دین اس مسئلہ میں؟ محمد ریاض ولد بھائی خان نے ۱۹۸۹ء-۱۱-۱۲ کو زینت بی بی دختر محمد رمضان سے عقد نکاح کیا تھا۔ تقریباً پونے دو سال کے بعد زینب بی بی گھر سے ناراض ہو کر چل گئی جب کہ وہ اس وقت حاملہ تھی۔ حمل کا وقت پورا ہونے پر بچہ پیدا ہوا۔ جو کہ غوث ہو گیا اضافہ کر دیا گیا۔ محمد ریاض نے اس (عورت) کے بھائی اور ماموں پر بچہ کا مقدمہ کر دیا کہ میرا بچہ کہاں ہے؟ زینب کے بھائی اور ماموں نے بچہ کے کاغذات تھانہ میں دکھائے اور بچہ پیدا ہونے کے بعد موت کے کاغذات دکھا کر تھانہ والوں کو مطمئن کر دیا۔ اور کچھ عرصہ بعد زینب بی بی کے بھائی اور ماموں نے تنشیخ نکاح کا دعویٰ کر دیا۔ مقدمہ کچھ عرصہ چلتا رہا اور بعد میں فیصلہ لڑکی کے حق میں ہو گیا۔ اور تنشیخ نکاح بحوالہ خلع پانچ ہزار روپے عدالت سول نج، شاہ پور، صدر نے فیصلہ دے دیا اور محمد ریاض کا مقدمہ خارج کر دیا۔ جبکہ محمد ریاض نے نہ طلاق دی نہ خلع پر رضامند ہوا۔ پھر محمد ریاض نے ہائی کورٹ میں اپیل کر کے اپنی یوں کو اپنے گھر آباد کرنے کی کوشش کی۔ لیکن ہائی کورٹ نے اس کی اپیل

مسترد کر دی۔ پھر زینب بی بی کے بھائی اور ماموں نے اس کا دوسرا نکاح کر دیا۔ مسئلہ مذکورہ میں شریعت کی روشنی میں پہلا نکاح فاسد ہو گیا ہے یا نہیں؟ کیا وہ دوسرے شوہر کی زوجیت میں رہ سکتی ہے؟ (سائل: محمد ریاض، ضلع سرگودھا)

اجواب بعون الوباب

زینب کی اپنے خاوند سے بذریعہ عدالت علیحدگی قابل اعتبار ہے۔ شرعی طور پر کراہت، نفرت اور اضرار کی صورت میں عورت کو خلخال حق حاصل ہے۔ اس قسم کی جدائی سے شوہر کا استحقاق رجوع بھی ختم ہو جاتا ہے۔ ایام عدّت کے بعد دوسرا جگہ نکاح بالکل صحیح و درست ہے۔ بواسطہ عدالت عورت کی طرف سے پیش کردہ رقم پانچ ہزار روپے سابقہ شوہر کو قبول کر لینے چاہئیں۔^(۸)

مولانا حافظ عبد اللہ حماد کا فتویٰ

مولانا حافظ عبد اللہ حماد صاحب بھی جماعت اہل حدیث کے معتبر علماء میں سے ہیں اور گذشتہ کئی سالوں سے آپ کا فتویٰ مرکزی جمیعت اہل حدیث، پاکستان کے نمائندہ ہفت روزہ جریدے اہل حدیث (lahore) میں شائع ہو رہا ہے۔ حال ہی میں ان فتاویٰ کا کچھ حصہ کتابی شکل میں بھی شائع ہو گیا ہے۔ ذیل میں اس شائع شدہ کتاب سے خلخال کی زیر بحث صورت کے سلسلے میں آپ کے چند فتاویٰ نقل کیے جارہے ہیں۔

۱- سوال:

ایک عورت کا کسی شخص سے نکاح ہوا، کچھ مدت کے بعد عورت کو پتہ چلا کہ اس کا خاوند ناکارہ، جوئے باز اور فحش کار ہے اور بیوی کے جملہ حقوق پورا کرنے سے بھی قادر ہے۔۔۔۔۔ ایک دن مذکورہ خاوند نے اپنی بیوی کو مارپیٹ کر اپنے گھر سے نکال دیا، چنانچہ وہ اپنے والدین کے ہاں چلی گئی۔ والدین نے صلح کی کوشش کی لیکن ناکام رہے، بالآخر اس کی بیوی نے اس سے چھنکا دا حاصل کرنے کے لیے عدالتی چارہ جوئی کی۔ بالآخر عدالت نے یک طرفہ کارروائی کرتے ہوئے عورت کے حق میں تفخیم نکاح کا فیصلہ دے دیا۔ اب دریافت طلب امر یہ ہے کہ وہ عورت عدالتی تفخیم نکاح کے بعد آگے کسی اور دوسرے شخص سے نکاح کر سکتی ہے؟

جواب:

بشرط صحت سوال واضح ہو کہ ائمہ کرام کا اس کے متعلق اختلاف ہے۔ بعض کا خیال ہے کہ عدالت کا فیصلہ نافذ العمل ہے، جبکہ کچھ حضرات کہتے ہیں کہ عدالت مصالحت توکرائی ہے لیکن طلاق چونکہ خاوند کا حق ہے اس لیے عدالت کو یہ اختیار نہیں کہ وہ ان کے مابین تفخیم نکاح کا فیصلہ کرے۔ ہماری ناقص رائے کے مطابق پہلے حضرات کا موقف صحیح معلوم ہوتا

ہے، کیونکہ شریعت نے خاوند کو عورت کے متعلق معاشرت بالمعروف کا پابند کیا ہے۔ ارشاد باری تعالیٰ ہے کہ "تم ان سے دستور کے مطابق زندگی بسر کرو۔" [النساء: ۱۹]

آخر اجات کی ادائیگی اور دیگر حقوق کی بجا آوری بھی خاوند کے ذمے ہے جو صورت مسؤولہ میں وہ پوری نہیں کر رہا، اس کے علاوہ اللہ تعالیٰ نے عورتوں کو تکلیف دینے کی غرض سے گھروں میں روکے رکھنے سے منع فرمایا ہے۔ فرمان الہی ہے: "تم انہیں تکلیف دینے کے لیے مت روکو کہ تم زیادتی کا رنگاب کرو۔" [آل البقرہ: ۲۳۱]

ان حالات کے پیش نظر عورت اگر مجبور ہو کر عدالت کا دروازہ ٹکٹکھاتی ہے تو یہ اس کا حق ہے خاوند کو چاہیے تھا کہ وہ عدالت میں حاضر ہو کر اپنی صفائی پیش کرتا تاکہ عدالت کو یک طرفہ کارروائی کرنے کا موقع نہ ملتا، اب دو ہی صورتیں ہیں:

- ۱ اپنے خلاف لگائے گئے الزامات کو صحیح سمجھتے ہوئے عدالت میں حاضر نہیں ہوا
- ۲ وہ اپنی بیوی کو اپنے گھر سانا نہیں چاہتا۔

دونوں صورتوں میں عدالت کا فیصلہ نافذ العمل ہے۔ عدت گزارنے کے بعد عورت کسی بھی دوسرے آدمی سے نکاح کر سکتی ہے۔ یہ اس کا حق ہے جسے شریعت کسی بھی صورت میں پامال نہیں کرنا چاہتی۔^(۹)

۲- سوال:

ہم نے اپنی بیٹی کا خلع بذریعہ عدالت لیا، جبکہ عدالت کے کہنے پر اس کے خاوند نے عدالت میں طلاق نامہ بھی جمع کر دیا، اب بیٹی کو کون سی عدت گزارنا ہو گا؟

جواب:

خلع، عورت کے مطالبہ پر ہوتا ہے، اس کی دو صورتیں ہیں:

بیوی خاوند گھر میں اس امر پر اتفاق کر لیں کہ بیوی اپنے خاوند کو طے شدہ حق مہر واپس کر دے اور خاوند اس معاملے کے مطابق اسے طلاق دے دے۔

اگر خاوند اسے طلاق دینے پر آمادہ نہ ہو تو عورت کو بذریعہ عدالت خلع لینے کا حق ہے اس کی پھر دو صورتیں ہیں: پہلی صورت یہ ہے کہ عدالت، خاوند کو طلاق دینے کا نوٹس جاری کرے گی۔ اگر وہ طلاق دے دے تو اس بنیاد پر عدالت تنخیخ کی ڈگری جاری کرنے کی مجاز ہو گی، دوسری صورت یہ ہے کہ عدالت کے کہنے پر خاوند طلاق نہیں دیتا یا بارہایاد دہانی کے باوجود اس پر کان نہیں دھرتا تو ایسے حالات میں عدالت کو اختیار ہے کہ وہ تنخیخ کاٹ کی ڈگری جاری کر دے، عدالت کے فیصلے کے بعد عورت صرف ایک حیض آنے کے بعد آگے نکاح کرنے کی مجاز ہے۔^(۱۰)

-9

حافظ عبد الشمار جماد، فتاویٰ اصحاب الحدیث (لاہور: مکتبہ اسلامیہ)، ۲: ۳۲۱۔

-10

نفس مصدر، ۳: ۳۷۸۔

مولانا مفتی عبد اللہ امجد چھتوی کا فتویٰ

مولانا مفتی عبد اللہ امجد چھتوی صاحب ایک معتر اہل حدیث عالم دین ہیں۔ خلع کی زیر بحث قسم سے متعلق ذیل میں آپ کا ایک فتویٰ ملاحظہ ہو:

سوال:

کیا فرماتے ہیں علمائے کرام، مفتیان عظام اس مسئلہ کے بارے میں کہ ایک عورت اپنے خاوند کے ساتھ کسی صورت میں بھی رہنا پسند نہیں کرتی، مگر شوہر اس سے کسی بھی طرح خلاصی نہیں چاہتا؟ تو کیا اس نازک صورت حال میں عورت عدالت میں "تنقیح زکاح" کی مجاز ہے: اور اندر میں مسئلہ عدالت کی ڈگری شرعاً خلع ثابت ہو گی یا نہیں؟

بسم الله الرحمن الرحيم و نصلي على رسله الكرييم، أما بعد:

الجواب بشرط صحتِ سوال،

ایسی صورت حال میں جبکہ یہوی کسی صورت میں اس شوہر کے گھر رہنے کو تیار نہیں خاوند کو حق نہیں کہ وہ عورت کو زبردستی روکے، کیوں کہ اللہ تعالیٰ نے قرآن پاک میں یہ حکم دیا ہے: ﴿ . . . لَ (البقرة: ۲۳۱) اور اسی طرح اللہ نے قرآن پاک میں فرمایا: مَلَكُوا لَعْنَ زَوْجِكُمْ لَ (البقرة: ۲۲۹) اور اسی طرح قرآن پاک میں فرمایا: مَلَكُوا لَ (النساء: ۱۹) ۳

اسی طرح اللہ کے نبی ﷺ کی حدیث ہے، ابو ہریرہ ﷺ ایمان کرتے ہیں:

سئل رسول اللہ ﷺ فی الرجُلِ لَا يَجِدُ مَا يَنفِقُ عَلَى أَهْلِهِ قَالَ يَفْرَقُ بَيْنَهُمَا. (دارقطنی) اب ظاہربات ہے کہ شوہر کے معاشرت معروف کے ساتھ اپنی بیوی کو گھر میں نہ آباد کرنے کی وجہ سے یاد مرتبہ باحسان کی وجہ سے یاملا شوہر بالکل بے نماز ہے یا شرابی یا کبابی اور احکام شریعت کا بااغی ہے بد شکل ہے جس کے گھر میں وہ بالکل نہیں رہنا چاہتی؛ ایسی صورت میں عورت ہرگز اپنے خاوند کے ساتھ رہنے کے لیے تیار نہیں ہو گی۔ اس کے بر عکس خاوند اس کو چھوڑنے کے لیے تیار نہیں تو ایسی صورت حال میں قرآن نے حکم دیا: مَلَكُوا لَ (النساء: ۲۵) یعنی قرآن ہمیں حکم دیتا ہے کہ اگر میاں بیوی کا آپس میں چھڑا ہو جائے تو ایک حکم مرد کی طرف سے اور ایک حکم عورت کی طرف سے مقرر کر لیا جائے۔ نصب الرأیہ جلد ثانی میں اللہ کے نبی ﷺ کا فرمان موجود ہے لا ضرر ولا ضرار في الإسلام اس کے بعد صاحب نسب الرأیہ فرماتے ہیں: قلت روي من حدیث عبادة بن صامت و ابن عباس و أبي سعید الخذري و أبي هريرة و ابن مالک و جابر بن عبد الله و عائشة رضي الله تعالى عنهم.

اگر عدالت کی ڈگری کو تسلیم نہ کیا جائے تو شوہر کے اس ضرر کا ازالہ کیسے ہو گا اور اسی طرح عدالت کا فیصلہ حرف آخر ہو گا۔ اس کی دلیل حضرت جیلہ کی روایت ہے جو کہ ثابت بن قیس کی بیوی تھی اور ثابت بن قیس نے اس کو حق مہربھی پورا باغ دیا تھا، ثابت بن قیس نہایت نیک، خوش اخلاق اور جلیل القدر صحابی تھے صرف ان میں خامی یہ تھی کہ وہ دمیم اشکل تھے، حضرت جیلہ نے بڑے موبدانہ انداز سے عرض کی کہ یا رسول اللہ! اس میں سب خوبیاں موجود ہیں لیکن مجھے اس کی شکل و صورت اچھی نہیں لگتی اس لیے میں اس خاوند ہونے کی ضروریات کو ادا نہیں کر سکتی۔ کہنے لگی: إني أكره الكفر في الإسلام لئن رسول اللہ نے ثابت بن قیس کو حکم دیا کہ باغ اس کو واپس کر دو اور اس کو چھوڑ دو۔ بہر حال بات یہی ہے کہ عدالت کی ڈگری یا پچائیت کا فیصلہ تسلیم ہی کرنا پڑے گا۔ بشرطیہ عدالت اور پچائیت نے عدل و انصاف میں کوئی کمی کی ہو، اس مسئلہ میں آپ کو یہ بھی دیکھنا ہو گا کہ دنیا بھر کے مذاہب میں سے صرف اسلام ہی ایسا نہ ہب ہے جو اعتدال کا ضامن ہے تو یہ کہاں کا اعتدال ہے کہ عورت راضی ہو، ناراض ہو، خاوند جب چاہے اس کو طلاق دے دے اور عورت کو اپنی جان چھڑانے کی کوئی صورت بھی میسر نہ ہو۔ لہذا اگر عدالت نے تنشیخ کا حکم کیس میں شوہر کو حاضر کرنے میں اور اس کا بیان لینے میں کسی قسم کی غیر قانونی صورت اختیار نہیں کی اور اس نے پورے قوانین کو سامنے رکھ کر ڈگری دی ہے تو شرعاً وہ طلاق خلع تسلیم کی جائے گی اور استبراء رحم کے بعد وہ آگے بناح کرنے کی مجاز ہو گئی۔^(۱)

هذا ما عندي والله أعلم بالصواب!

مولانا حافظ صلاح الدین یوسف کی رائے

مولانا حافظ صلاح الدین یوسف جماعت اہل حدیث کے معتبر علماء میں سے ہیں اور گذشتہ کئی سالوں سے جماعت اہل حدیث کے ایک عالمی اشاعتی ادارے دارالسلام سے وابستہ ہیں۔ آپ نے زیر بحث مسئلے میں کافی تفصیل سے لکھا ہے۔ ذیل میں ان کا نقطہ نظر ان کے ایک حالیہ مطبوعہ مضمون "عورت کو طلاق کا حق تفویض کرنا، شریعت میں تبدیلی ہے" (شارع شدہ درماہ نامہ محدث، لاہور) سے پیش کیا جا رہا ہے۔ حافظ صاحب "خلع کے بارے میں ایک ضروری وضاحت" کے تحت رقم طراز ہیں:

گذشتہ شمارہ محدث (نمبر ۱۶۳) میں میر اسابتہ مضمون پڑھ کر کسی کے ذہن میں یہ اشکال آسکتا ہے کہ علماء احتفاظ تو خلع کا ذکر بھی کرتے ہیں اور اس کا اثبات بھی، پھر ان کی بابت یہ کیسے کہا جا سکتا ہے کہ وہ خلع کا انکار کرتے ہیں؟ یہ بات ایک حد تک صحیح ہے کہ وہ ظاہری طور پر خلع کا اقرار کرتے ہیں لیکن وہ اس کو اس طرح منع کے لیے تیار نہیں ہیں جس طرح شریعت نے یہ حق عورت کو دبایا ہے۔ اس لیے ان کا مانا اقرار کے پردے میں انکار کے مترادف ہے۔ اس کی تشریح حسب ذیل ہے:

خلع عورت کا وہ حق ہے جو اسے مرد کے حق طلاق کے مقابلے میں دیا گیا ہے۔ مردوں پر ناقص طلاق ایسے موقوں پر استعمال کر لیتا ہے جب وہ اپنی بیوی سے ناخوش ہو۔ لیکن اگر عورت کو ایسی ضرورت پیش آجائے کہ وہ خاوند سے گلو خلاصی کرنا چاہے، مثلاً شوہر نامر ہو، وہ حقوق زوجیت ادا کرنے پر قادر نہ ہو، یا وہ نان فقہہ دینے پر قادر نہ ہو یا قادر تو ہو لیکن دیتنا ہو، یا کسی خطرناک بیماری میں بتلا ہو جس کا علم عورت کو شادی کے بعد ہوا ہو، یا وہ سخت ظالم و جابر قسم کا ہو جو عورت پر بے جا ظلم و تشدد کرتا ہو^(۱۲)، یا مشکل و صورت کے اعتبار سے عورت کے لئے ناقابل برداشت اور اس کا اس کے ساتھ نہ مشکل ہو^(۱۳)؛ اس قسم کی تمام صورتوں میں شریعت نے عوت کو یہ حق دیا ہے کہ وہ شوہر کا دیبا ہو احتق مہر اس کو واپس کر کے اس سے طلاق کا مطالبہ کرے۔ اگر شوہر عورت کی خواہش اور مطالبے پر اس کو طلاق دے دے تو صحیح ہے، مسئلہ نہایت آسانی سے گھر کے اندر ہی حل ہو جاتا ہے۔

لیکن اگر مرد مذکورہ معقول و جوہات کے باوجود عورت کی خواہش اور مطالبے کو تسلیم نہ کرے، تو پھر عدالت یا پنجایت کے ذریعے سے اس مسئلے کو حل کیا جائے گا، اگر عدالت اس نتیجے پر پہنچے کہ عورت کا مطالبہ علیحدگی بالکل جائز ہے تو وہ مرد کو طلاق دینے کا حکم دے گا، اگر وہ پھر بھی طلاق نہ دے تو عدالت یا پنجایت فتح نکاح کا حکم جاری کرے گی جو مرد کے طلاق کے قائم مقام ہو جائے گا اور عورت عدت خلع (ایک حیض) گزارنے کے بعد کسی دوسری جگہ شادی کرنے کی مجاز ہو گی۔

یہ ہے خلع کا وہ طریقہ جو قرآن کریم کی آیت: فَإِنْ خَفَتْمَا أَلَّا يُقْيِمَا حَدُودَ اللَّهِ^(۱۴) اور حدیث میں مذکور واقعہ

حضرت ثابت بن قیس[ؑ] سے ثابت ہے۔

فَإِنْ خَفَتْمَا (پس اگر تم ڈرو۔۔۔) میں خطاب خامد ان کے اولیاء (ذمے داران) معاشرے کے معزز افراد یا حکومت کے افسران مجاز (عدالتی حکام) سے ہے کہ اگر میاں بیوی کے درمیان پیدا ہونے والا نزاد، ان کی آپس کی بات چیت سے ختم نہ ہو سکے تو تم مداخلت کر کے اس کو حل کرو اور عورت سے فدیہ (حق مہر) لے کر مرد کو دو اور اس سے طلاق دلواف، اگر وہ طلاق نہ دے تو تم فتح نکاح کا آرڈر جاری کر کے ان کے درمیان علیحدگی کروادو۔

حدیث سے بھی اسی بات کا اثبات ہوتا ہے، حضرت ثابت بن قیس[ؑ] ناخوش مشکل نہ تھے جب کہ ان کی بیوی خبر دیتی، انہوں نے بارگاہ رسالت میں آکر نہایت مناسب الفاظ میں اس بات کو بیان کیا اور کہا کہ ثابت بن قیس کے دین و اخلاق کے بارے میں تو ان کو معتوب نہیں کرتی لیکن ان کے ساتھ رہنے میں مجھے ناشکری کا اندیشہ ہے۔ رسول اللہ ﷺ نے اس کی بات سن کر صورت حال کا اندازہ کر لیا اور اس سے پوچھا: کیا تو ثابت بن قیس کو وہ باغ و اپس کرنے پر آمادہ ہے جو

-12 واضح رہے کہ ان تمام صورتوں میں فقہا "فتح نکاح بہ ذریعہ عدالت" کے قائل ہیں اور شوہر سے علاحدگی کی طلب گار بیوی کو حق مہر واپس نہیں کرنا پڑتا۔

-13 یہاں مولانا موصوف کا اشارہ خلع کی اس صورت کی طرف ہے جو اس مضمون میں زیر بحث ہے۔

-14 القرآن ۲: ۲۳۹۔

اس نے تجھے (حق مہر میں) دیا تھا؟ اس نے کہا! ہاں۔ آپ نے ثابت بن قیس کو حکم دیا: اس سے اپنا باغ لے لو اور اس کو طلاق دے دو، چنانچہ انہوں نے طلاق دے دی۔ (یہ واقعہ احادیث کی ساری کتابوں میں موجود ہے)۔

رسول اللہ ﷺ کا حضرت ثابتؓ کو طلاق کا حکم دینا ایک حاکم کے طور پر تھا اور ظاہر بات ہے کہ خاندانی معاملات و نزاعات میں عدالت یا پنچائیت کی مداخلت ناگزیر ہے، اگر عدالت کو یہ حق نہیں دیا جائے گا یا اس کا یہ حق تسلیم نہیں کیا جائے گا تو پھر ان نزاعات کا حل آخر کس طرح نکالا جائے گا؟

ہم نے جو یہ دعویٰ کیا ہے کہ علماء احتجاف عورت کے حق خلع کو تسلیم نہیں کرتے تو اس بارے میں ان کا یہ غیر منطقی موقف ہی اس کی بنیاد ہے کہ وہ کہتے ہیں کہ خاوند اگر عورت کے مطالبہ طلاق کو تسلیم نہیں کرتا تو عدالت کو قطعاً یہ حق حاصل نہیں ہے کہ وہ یک طرف طور پر طلاق کی ڈگری جاری کر دے، جیسا کہ سپریم کورٹ کے ایک فیصلے کے بعد ہماری عدالتیں اس طرح کے فیصلے کر رہی ہیں۔ علماء احتجاف کہتے ہیں کہ عدالتوں کے یہ فیصلے غلط ہیں اور اس طرح عورت کو طلاق نہیں ہوتی۔

حالانکہ عدالت کا یہ حق قرآن کریم کی آیت اور حضرت ثابت بن قیسؓ کے واقعہ سے واضح ہے جس کی مختصر تفصیل ابھی گزری اور اس کے بغیر گھر میلوں نزاعات کا کوئی دوسرا حل ہے ہی نہیں۔ اگر اس منطقی اور فطری طریق کو نہیں مانتے تو اس کا صاف مطلب یہی ہے کہ آپ شریعت کے عطا کردہ عورت کے حق خلع کو تسلیم ہی نہیں کرتے۔

آپ ذرا صورت بیخیجے، ایک عورت خاوند کے رویے سے سخت نالاں ہے اور وہ اس سے ہر صورت خلاصی چاہتی ہے، وہ طلاق کا مطالبہ کرتی ہے، خاوند نے اس کو جو کچھ (حق مہر وغیرہ) دیا ہے، وہ اس کو واپس کرنے کی پیش کش کرتی ہے۔ لیکن وہ کسی صورت طلاق دینے کے لئے آمادہ نہیں ہوتا۔ اب ہلاکیے کہ اگر طلاق خاوند کی رمضاندی کے بغیر نہیں ہو سکتی جیسا کہ علماء احتجاف کہتے ہیں تو عورت کو اس کا حق خلع کوں دلائے گا؟ آپ کہتے ہیں، عدالت مداخلت نہیں کر سکتی، اور خاوند کی رمضاندی کے بغیر علیحدگی ممکن ہی نہیں ہے، تو اس صورت کا حل کیا ہے؟ اور کیا یہ حق خلع کو تسلیم کرنا ہے---؟
یہ تو اللہ کے عطا کردہ حق خلع کا صاف انکار ہے۔ خاوند کی ہٹ دھرمی ہی کا تو علاج عورت کے حق خلع کی صورت میں بتایا گیا ہے جو صرف عدالت ہی عورت کو دلوں سکتی ہے۔ عدالت کو اگر یہ حق نہیں ہے اور خاوند کی صورت طلاق دینے کے لئے تیار نہیں ہے تو عورت کو اس کا یہ حق کس طرح ملے گا جو اللہ نے اسے عطا کیا ہے؟^(۱۵)

وفاقی شرعی عدالت میں خلع اور طلاق کے حوالے سے در پیش مسائل کے ضمن میں ایک زیر سماحت درخواست میں رہ نمائی اور مشاورت کے لیے عدالت مذکورہ نے ایک سوال نامہ مختلف علمائی خدمت میں پیش کیا، مولانا حافظ صلاح الدین یوسف نے شرعی عدالت کے سوالات کے جو جوابات دیے ان میں سے خلع کی زیر بحث صورت سے متعلق سوال اور اس کا جواب ذیل میں ملاحظہ فرمائیں۔

سوال:

جواب:

کیا یہوی کو حاصل اختیار، بابت خلع بواسطہ قاضی، محدود اور خاوند کی رضامندی سے مشروط ہے؟

اس سوال کا جواب دینے سے قبل خلع کی حقیقت بیان کرنا مناسب معلوم ہوتا ہے۔ خلع وہ حق ہے جو شریعتِ اسلامیہ (اللہ) اور اس کے رسول ﷺ نے مرد کے حق طلاق کے مقابلے میں عورت کو مرد سے علیحدہ ہونے کے لیے دیا ہے۔ اس لیے کہ جب مرد کو یہ حق دیا گیا ہے کہ اگر وہ عورت کو کھانپند نہیں کرتا تو طلاق کے ذریعے سے اس سے نجات حاصل کر سکتا ہے۔ اسی طرح یہ ضرورت عورت کو بھی پیش آسکتی ہے کہ وہ کسی وجہ سے مرد کو ناپسند کرے اور محوس کرے کہ وہ اس کو ناپسند کرنے کی وجہ سے خاوند کے وہ شرعی حقوق (حدود اللہ) ادا نہیں کر سکتی جو شریعت نے اس پر عائد کئے ہیں تو وہ اس صورت میں خاوند کا دیا ہوا حق مہروا پس کر دے اور اس سے طلاق حاصل کر لے، اسی کا نام خلع ہے۔

یہ معاملہ اگر گھر ہی کے اندر طے پاجاتا ہے اور خاوند یہ محوس کرتے ہوئے کہ طلاق نہ دینے کی صورت میں خوشگوار تعلقات، جو نکاح کا اصل مقصد ہیں، قائم نہیں رہ سکتے تو وہ عورت کے مطالباً طلاق کو تسلیم کر کے طلاق دے دے اور حق مہروا پس لے جو وہ شرعاً لینے کا حق دار ہے یا معاف کر دے (بطور احسان کے) تو اس طرح خلع ہو جاتا ہے اور دونوں کے درمیان جدائی ہو جاتی ہے اور یوں معاملہ نہایت خوش اسلوبی کے ساتھ حل ہو جاتا ہے۔ لیکن یہاں بھی اکثر ویژت مردوں کا معاملہ شریعتِ اسلامیہ کی بدایات کے خلاف ہی ہوتا ہے بلکہ بہت سے جامد فقہاء و علماء عورت کے اس حق خلع ہی کو تسلیم نہیں کرتے۔ إِنَّ اللَّهَ وَإِنَا إِلَيْهِ رَاجِعُونَ، حالانکہ یہ قرآن کریم اور آحادیث صحیحہ و توبیہ کی صریح نصوص سے ثابت ہے۔ اکثر مرد عورت کے جائز مطالباً طلاق کو تسلیم نہیں کرتے، نیتیجاً معاملہ عدالت میں لے جانا پڑتا ہے اور فرقیین عدالتوں میں خوار ہوتے ہیں، بلکہ بعض دفعہ یہ بھی ہوتا ہے کہ باوجود عدالت کے بار بار سمن جاری کرنے کے خاوند عدالت ہی میں حاضر نہیں ہوتا، بالآخر عدالت یک طرفہ فیصلے پر مجبور ہو جاتی ہے اور وہ خلع کی ڈگری جاری کر کے عورت کی گلو خلاصی کرتی ہے۔ یہاں بھی جامد فقہاء یہ موشکافی کرتے ہیں (اللہ ان کو بدایت دے) کہ خاوند کے طلاق دیے بغیر طلاق نہیں ہوتی۔ کیا یہ مفتی حضرات یہ چاہتے ہیں کہ ایسی عورت یوں ہی بے یار و مدد گار بیٹھی خون کے آنسو روئی رہے اور کہیں سے اس کی دادرسی نہ ہو۔ بہر حال فاضل عدالت کے سوال کا جواب یہ ہے کہ عام حالات میں خلع خاوند کی رضامندی ہی سے ہو گا، لیکن جہاں خاوند ہدھ دھرمی کا مظاہرہ کرتے ہوئے عورت کے جائز مطالباً طلاق کو تسلیم نہیں کرے گا اور اس کے اہل خانہ کو پریشان کرنے والا رویہ اختیار کرے گا، ایسی صورت میں مجاز افسر، قاضی، یاعدالت ہی کے ذریعے سے خلع حاصل کیا جائے گا۔ خاوند راضی ہو یا نہ ہو، وہ طلاق دے یا نہ دے، عدالت کا فیصلہ ہی طلاق کے قائم مقام ہو گا اور خلع کی ڈگری جاری ہونے کے بعد عدلت گزار کروں کی اجازت کے ساتھ دوسری جگہ نکاح

کرنا جائز ہو گا۔^(۱۶)

عدالتی خلع کے بارے میں ہندوستانی اہل حدیث علاما کا فتویٰ

زیر بحث مسئلے میں ہندوستان کے علماء اہل حدیث بھی وہی فتویٰ دیتے ہیں جو پاکستانی اہل حدیث علاما کا ہے۔ ذیل میں اس سلسلے میں بہ طور نمونہ ایک فتویٰ پیش کیا جا رہا ہے۔

سوال: ہندہ کا نکاح عبد اللہ سے ہو گیا لیکن شوہر کے ناقابل برداشت مظالم کے سبب ہندہ کی زندگی خطرے میں پڑ گئی اور کسی صورت سے آپس کا بناوٹ ممکن نہ ہو سکا، ہندہ کے والد نے شوہر سے ترخی باحسان کے ماتحت طلاق کی اتنا جکی، لیکن وہ ہندہ کو معلق رکھنے پر تل گیا۔ آخر مجبوراً ہندہ نے حاکم وقت کی عدالت میں فتح نکاح کی درخواست دے دی۔ فیصلہ از روئے شریعت محمدی ہندہ کے حق میں صادر ہوا، لیکن پھر بھی شوہر باز نہ آیا، اور صرف ہندہ کی زندگی تلخ کرنے کے لئے منصف کورٹ، سب نجح؟ اور ہائی کورٹ تک برابر اپیل پر اپیل کرتا رہا لیکن ڈگری ہر عدالت میں ہندہ ہی کی رہی، اسی طرح آخر سال چیم ہندہ کی زندگی مقدمات کی پیچیدگیوں کی وجہ سے تلخ رہی۔ اور وہ برابر اپنے والدین کے گھر پر رہی۔ بہر کیف گلکتہ ہائی کورٹ کے ایک مسلم حاکم کے اجلس میں عرصہ تک فریقین کے بیانات و شہادات پر خوب خوب غور و خوض ہوتا رہا، بیہاں تک کہ نجح موصوف نے بھی عدالت زیرین کی شہادتوں پر غور کرتے ہوئے قانون شرعیہ کی بنابر سابق فیصلوں کو صحیح تسلیم کیا اور فتح نکاح کے حکم کو بحال رکھا۔ جب عدت گزر گئی تو ہندہ کا عقد عبد الرحمن سے ہو گیا، لیکن عبد الرحمن کی برادری کے چند آدمی یہ کہتے ہیں کہ بلا اسلامیہ کی مانند بیہاں ہندوستان میں قضاۓ شرعی کا بندوبست جب تک نہیں ہے یا پچھائی ستم خدا کا حکم نافذ کرنے سے قاصر ہے، اس وقت تک لڑکی کے لئے نجات کی کوئی صورت نہیں، فتح نکاح اور عقد نکاح تانی سب ناجائز ہے۔ اب سوال یہ ہے کہ یہ نکاح از روئے شرع شریف جائز ہے یا ناجائز؟ نیز یہ کہ عدت ختم ہو جانے کے بعد تجدید نکاح کے ذریعہ ہندہ شوہر سابق کی طرف پہنچائی جاسکتی ہے یا نہیں؟ جواب مدل بیان فرمائیں۔ وعلی اللہ اجرہ۔

جواب: ایسی حالت میں کہ عبد اللہ کے ناقابل برداشت مظالم کی وجہ سے اس کی بیوی ہندہ کی زندگی خطرہ میں پڑ گئی اور ہندہ کا اس کے ساتھ نباہ ناممکن ہو گیا تھا، ہندہ کا اس سے طلاق کا مطالبہ شرعاً صحیح اور حق تھا۔ شریعت اسلامی میں قانون نکاح کی بنا اس امر پر ہے کہ مرد اور عورت کا ازدواجی تعلق جب تک اخلاقی طہارت اور محبت و صالح اور رحمت و آشتی کے ساتھ قائم رہے اس کو قائم اور۔۔۔۔۔ جائے۔ اور جب یہ تعلق دونوں میں سے کسی ایک کے لئے فساد کا سبب بن جائے۔ اس اصل کے ماتحت اسلام نے مرد کو طلاق کا اختیار دیا ہے جس کو وہ بوقت ضرورت استعمال کر سکتا ہے اور عورت کو "خلع" کا حق دیا ہے۔ جس کے استعمال کے صورت یہ ہے کہ صحیح اور جائز ضرورت کے وقت جب وہ نکاح کے تعلق کو توڑنا چاہے تو مرد سے اگر وہ طلاق نہ دے "خلع" کا مطالبہ کرے۔ عورت کے مطالبہ پر شرعاً شوہر پر فرض ہو جاتا ہے کہ وہ اس کو طلاق یا خلع دے دے۔ ارشاد ہے: M & L { Z Y - V 2 3 4 5 1 6 } (البقرہ: ۲۲۹) اور

(۲۳۱) اور آں حضرت ﷺ نے ارشاد فرمایا: "لا ضر ولا ضرار" (الموطأ، ۵۲۹، ۱۳۲۶) ان آیات اور حدیث کی رو سے عبد اللہ کے لئے لازم اور ضروری تھا کہ ہندہ کی خواہش اور مرضی کے مطابق اس کو طلاق یا خلع دے دیتا۔ اپنی خود غرضی اور شرارت و نفسانیت کی وجہ سے انکار کر کے وہ عند اللہ عاصی اور ظالم ہو اور جن لوگوں نے اس کو طلاق یا خلع نہ دینے پر ور غلایا اور بھڑکایا، یا اکسایا اور آمادہ کیا اور کسی طرح اس کی حمایت کی، وہ بھی ظالم اور مرتكب۔۔۔؟ و عدوان ہوئے۔

شوہر جب عورت کے مطالبہ خلع کو پورانہ کرے اور اس کی یہ خواہش پوری کرنے سے انکار کر دے، تو عورت کے لئے خن خلع سے فائدہ اٹھانے کی صورت یہ ہے کہ وہ حاکم سے مدد لے، حاکم معاملہ کی شرعی طور پر تحقیق اور تفتیش کرے اور جب اس پر تحقیق ہو جائے کہ عورت کا بناہ شوہر کے ساتھ نہیں ہو سکتا، تو عورت کی خواہش کے مطابق شوہر کو خلع کا حکم دے۔ اگر وہ انکار کرے تو قوت کے ذریعہ اپنے حکم کی تفصیل پر اس کو مجبور کرے یا اس کے انکار کرنے کی صورت میں اپنے اختیار سے کام لے کر نکاح فتح کر دے۔

ایسی صورت میں کہ عبد اللہ نے ہندہ کے مطالبہ طلاق یا خلع کو شرارت و خود غرضی سے ٹھکرایا تھا۔ ہندہ کا عدالت کی طرف رجوع کرنا حق بجانب تھا، کیوں کہ ظالم اور نالائق شوہر سے گلو خلاصی کے لئے بھروسے کوئی اور صورت نہیں تھی؟ اور جب ہائی کورٹ کے مسلم حاکم نے عدالت ماتحت کی شہادتوں اور بیانات پر غور و خوض اور بحث و تفتیش کر کے قانون اسلامی کی بنا پر عدالت زیریں کے فیصلہ کو صحیح قرار دے دیا اور فتح نکاح کے حکم کو جائز اور درست و صحیح تسلیم کر لیا، تو ہندہ عبد اللہ کے نکاح سے الگ ہو گئی اور دونوں کے درمیان ازدواجی تعلق منقطع ہو گیا، اور عدت ختم ہونے کے بعد اس کا نکاح عبد الرحمن سے صحیح اور جائز ہوا۔

فتح نکاح یا تفریق میں الزوجین سے حرمت غایظہ نہیں متفق ہوئی، یعنی حاکم کا فیصلہ فتح نکاح، طلاق نافذ کے حکم میں نہیں ہے۔ پس اگر ہندہ عبد اللہ سے نکاح کرنے پر راضی ہوئی تو عبد اللہ اس کو نکاح جدید اور مہر جدید کے ساتھ اپنی زوجیت میں لا سکتا تھا۔ اب بھی اگر عبد الرحمن اس کو اپنی مرضی سے طلاق دے دے، تو بعد افشاء عدت عبد اللہ اس سے نکاح کر سکتا ہے، بشرطیکہ ہندہ بھی اس سے نکاح کرنے پر راضی ہو جائے۔

یہ صحیح ہے کہ ہند میں قضائی کابن دوست نہیں ہے اور یہ بھی درست ہے کہ غیر مسلم کا قضا اور حکم مسلمان پر نافذ نہیں ہوتا، لیکن یہ غلط ہے کہ اگر موجودہ عدالتوں میں کوئی مسلمان حاکم اسلامی قانون کی رو سے نکاح فتح کر دے تو وہ معترض نہیں ہو گا۔ اور عورت و مرد کے درمیان فرقت نہ واقع ہو گی، اسی طرح یہ بھی غلط ہے کہ اگر پچھائی ستم قائم ہو جائے تو وہ نکاح و طلاق اور لعان و ایلاء وغیرہ کے بارے میں خدا کا قانون نافذ کرنے سے قاصر ہو گا۔ اسلامی حکومت قائم ہونے تک "عبوری دور" میں عہدہ قضایا کا قبول کرنا بشرطیکہ حکومت کا فرہ کے باطل قوانین میں موافق ہے اجتناب کیا جائے اور اسلامی قوانین کے مطابق فیصلے کئے جائیں جائز ہے۔ پس اگر موجودہ عدالتوں کے مسلمان حاکم شرعی قاعدے کے مطابق فیصلہ کریں تو ان کا حکم بھی قضایے قاضی شرعی کے قائم مقام ہو جائے گا۔ قال في الدر المختار: "ويجوز تقلد"

القضاء من السلطان العادل و اجائز؟، ولو كان كافرا، قيل: اليستئس لذلك من قصة يوسف عليه السلام مع ملك مصر، كما يشير إليه قوله تعالى: قال اجعلنى على خزائن الأرض إنى حفيظ عليهم." (والله أعلم)

عبد الرحمن زوج ثانى كى برادرى کے کچھ لوگوں کا یہ کہنا کہ: "بلاد اسلامیہ کی مانند یہاں ہندوستان میں قضاۓ شرعی کا جب تک بندوبست نہیں ہے یا پنجاہی سُمُّ خدا کا حکم نافذ کرنے سے قاصر ہے اس وقت تک لاکی کے لئے نجات کی کوئی صورت نہیں۔ فتح نکاح اور عقد نکاح ثانی سب ناجائز ہے" قوانین اسلام سے ناواقعی اور ان کی شفاقت قلبی کی دلیل ہے۔ ہندوستان میں نہیں کہا جاسکتا کہ اقامت دین کی تحریک کب بار آور ہو کر انقلاب پیدا کرے گی؟ اور قضاۓ شرعی کا کب بندوبست ہو گا؟ تو اس "عبوری" اور "برزخی دور کی طویل مدت میں مظلوم اور مصیبت زدہ ہر اہل عورتیں ظالم شوہروں کا تجھیہ مشق بی رہیں اور ان کی ازدواجی زندگی کو دوزخ کا نمونہ بننے کے لئے چھوڑ دیا جائے؟ اس انسانیت کش منظر اور صورت حال کو وہی شخص گوارا کرے گا جو عورتوں کو زخرید لونڈی سمجھے گا اور اسلام کے دین یسر اور ملت سماج ہونے کا قائل نہ گا۔

میں سمجھتا ہوں کہ نہایت مجبوری اور اضطرار کی حالت میں علم برداران تحریک اقامت دین بھی موجودہ عدالتوں کے مسلم حاکم کی طرف ایسے معاملات میں مراجعت کرنے کی اجازت دینے میں تاصل نہیں کریں گے۔

صورت مسئولہ میں عبد الرحمن کے خلاف اس کی برادری یا غیر برادری کے شور و شغب کرنے والے کذب بیانی اور افتر اپردازی، تہمت تراشی سے کام لینے والے اور اس کا معاشرتی بایکاٹ کرنے والے لوگ ان آیات کا مصدق ہیں۔

F E DC B A @ M, (آل عمران: ٢١)، LÉ É Ê Ç M
h g f ed c b a ` M, (نحل: ١٠٥)، LG

ا ج LK (الاحباب: ٥٨)

(صباح بنتی جمادی الآخراء ١٣ھ) (٤)

عدالتی خلع کے بارے میں حنفی علماء کے تحفظات پر اہل حدیث علمائی کی رائے

پاکستانی عدالتوں میں خلع کے سلسلے میں شوہر کی رضامندی کے بغیر بیوی کے حق میں تفریق نکاح کے حوالے سے جو فحیلے کیے جا رہے ہیں حنفی علماء کو ان پر سخت اعتراض ہے، چنانچہ ایک معروف حنفی عالم مولانا تقی عثمانی صاحب اس سلسلہ کے ایک سوال کے جواب میں لکھتے ہیں:

کیونکہ اس فیصلے میں خلع کا حکم صادر کیا گیا ہے اور خلع بجماع امت زوجین کا ایک معاملہ ہے جو باہمی رضامندی پر موقف ہوتا ہے لہذا اگر شوہر خلع کرنے پر راضی ہو تو خلع کرے اس صورت میں عورت کا نکاح اس سے ختم ہو جائے گا اور اگر وہ خلع پر راضی نہ ہو تو شرعاً اس کو عورت کو علیحدہ کرنے پر مجبور نہیں کیا جاسکتا۔^(۱۸)

نیز مولانا فرماتے ہیں:

ہمارے زمانے میں خلع کے بارے میں ایک مسئلہ عصر حاضر کے مجددین نے پیدا کر دیا ہے جس کی تفصیل یہ ہے کہ تمام علماء امت کا اس پر اتفاق رہا ہے کہ خلع ایک ایسا معاملہ ہے جس میں تراضی طرفین ضروری ہے اور کوئی فریق دوسرے کو مجبور نہیں کر سکتا۔ لیکن ان مجددین نے یہ دعویٰ کیا ہے کہ خلع عورت کا ایک حق ہے جسے وہ شوہر کی مرخصی کے بغیر بھی عدالت سے وصول کر سکتی ہے، یہاں تک کہ پاکستان میں کچھ عرصہ پہلے عدالت عالیہ یعنی سپریم کورٹ نے اس کے مطابق فیصلہ دے دیا اور اب تمام عدالتوں میں اسی فیصلے پر بطور قانون عمل ہو رہا ہے حالانکہ یہ فیصلہ قرآن و سنت کے دلائل اور جمہور کے متفقہ فیصلے کے خلاف ہے۔^(۱۹)

لیکن مولانا تقی عثمانی کی خلع کے سلسلے میں عدالتی فیصلہ کے حوالے سے اس رائے پر اہل حدیث علمانے خاصی تنقید کی ہے، مثلاً حافظ صلاح الدین یوسف اس رائے پر سخت نقد کرتے ہوئے رقم طراز ہیں:

ابین رائے کو، جو تقلیدی جبود پر مبنی ہے، قرآن و سنت کے دلائل اور جمہور کے متفقہ فیصلے کے مطابق قرار دینا یکسر غلط اور خلاف واقعہ ہے۔ حالانکہ قرآن و سنت کے مطابق خلع کی اصل صورت وہ ہے جس کی منحصر تفصیل ہم نے پیش کی ہے۔ خلع کی اس صورت کو مجددین کی رائے بتانا اور قرآن و سنت کی نصوص صریحہ کی بے جاتا و بیل کر کے ان سے اپنے تقلیدی موقف کا اثبات ایک تحکمانہ اندماز اور قرآن^(۲۰) و حدیث میں بیان کردہ حق خلع کا صریح انکار ہے۔^(۲۱)

زیر بحث مسئلے میں ایک اور حنفی عالم لکھتے ہیں:

خلع میاں بیوی کا آپس کا معاملہ ہے، اس میں عدالت یا تیراکوئی شخص مشورہ تو دے سکتا ہے، جب نہیں کر سکتا، نہ عدالت کے پاس از خود یہ اختیار ہے کہ وہ شوہر کی رضامندی کے بغیر عورت کے حق میں کیطرفہ (دن سایہ) خلع کا فیصلہ کر دے۔ اگر عدالت ایسا کوئی فیصلہ کرتی ہے تو قرآن و حدیث اور اجماع کے خلاف ہونے کی وجہ سے لوگوں کے نزدیک ناقابل عمل ہو گا اور اللہ کے نزدیک ناقابل قبول رہے گا۔ جس طرح نکاح کی قبولیت کا صرف شوہر کو یا اس کے بارے

-18- تقی عثمانی، فتاویٰ عثمانی (کراچی: مکتبۃ معارف القرآن، ۷۲۰۰ء، ۲: ۳۲۵)۔

-19- محمد تقی عثمانی، درس ترمذی، (کراچی: دارالاشاعت) ۳: ۳۹۷۔

-20- یہاں یہ بات قابل غور ہے کہ کیا وہ تقی قرآن میں خلع کی زیر بحث صورت کو صراحتاً بیان کیا گیا ہے؟ اگر ایسا ہی ہے تو پھر علماء امت کا اس کی تفسیر / تشریح میں اختلاف کیوں پیدا ہوا؟

-21- ماہ نامہ محدث، لاہور، ۲۵: ۳۶۲۔

میں مقرر کر دو سکیں ہی کو حق حاصل ہے اسی طرح خلع کی پیش کش کو قبول کر کے طلاق دینے کا حق بھی شوہر ہی کو حاصل ہے، لہذا جس طرح یہوی رقم کے بد لے طلاق حاصل کرنے پر راضی ہے اسی طرح شوہر کا بھی رقم قبول کر کے طلاق دینے پر راضی ہونا ضروری ہے۔ جبکہ فقہہ کا اتفاق ہے کہ خلع باہمی رضامندی کے ساتھ جائز ہے۔۔۔۔۔ عدالت کی طرف سے شوہر کی رضامندی کے بغیر جو یہ طرف خلع کی ڈگری جاری کر دی جاتی ہے وہ شرعاً معتبر نہیں۔ اس صورت میں عورت کا کسی اور مرد سے نکاح کرنا حرام اور بد کاری ہو گا۔^(۲۲)

ان صاحب پر نقد کرتے ہوئے حافظ صلاح الدین یوسف لکھتے ہیں:

ان صاحب نے بھی حنفی طریق خلع کو قرآن و حدیث کا بیان کردہ خلع قرار دینے کی جسارت کی ہے۔ حالانکہ ان دونوں میں زمین آسمان کا فرق ہے۔ حنفی طریق خلع دراصل حق خلع کا انکار ہے کیونکہ ان کی نزدیک اس میں دونوں کی رضامندی ضروری ہے۔ اگر خاوند عورت کے مطالبہ طلاق کو تسلیم نہ کرے تو عورت خلع حاصل کرہی نہیں سکتی۔ خاوند کی ہٹ دھرمی کا حمل قرآن و حدیث میں عدالت کو قرار دیا گیا ہے لیکن حنفی فقہ کہتی ہے کہ عدالت کو قطعاً یہ حق حاصل نہیں۔ عدالت اگر مداخلت کر کے عورت کو یہ حق دلائے گی تو عورت کو طلاق نہیں ہوگی۔ اس کا صاف مطلب یہ ہے کہ اگر کوئی عورت خاوند کی ہٹ دھرمی کی صورت میں عدالت سے خلع حاصل کرنے کے بعد عدالت گزار کر کسی اور جگہ نکاح کرے گی تو احتجاف^(۲۳) کے نزدیک یہ نکاح عند اللہ تعالیٰ قبول ہو گا، جب ایسا ہے تو پھر وہ نئے میاں یہوی تو ساری عمر زنا کاری ہی کے مرکتب رہیں گے۔۔۔۔۔ بتائیے! یہ حق خلع کا اثبات ہے جو اللہ رسول نے عورت کو دیا ہے یا اس کا صاف انکار ہے۔ خاوند کی رضامندی کے بغیر اگر عورت اپنی یہ حق وصول نہیں کر سکتی، تو پھر خاوند کی ہٹ دھرمی کی صورت میں آخر وہ اپنا یہ حق کیسے وصول کرے گی؟^(۲۴)

خلاصہ بحث

خلاصہ بحث یہ ہے کہ اہل حدیث علماء کی رائے میں اگر عورت اپنے شوہر سے خلع یا طلاق چاہتی ہے مگر شوہر خلع یا طلاق پر راضی نہیں ہے تو عدالت زوجین میں علاحدگی کر دینے کی مجاز ہے، خواہ عورت کے پاس علاحدگی کے لیے ایسی وجہ جواز نہ ہو جو جمہور فقہاً فسخ (تفريق/علاحدگی) کے لیے ضروری قرار دیتے ہیں، بلکہ عورت کا

-22 ماہ نامہ محدث، لاہور، ۳۵: ۲۱، ۳۶۲، ۱، حوالہ: تفسیر روح البیان، جامعۃ البنویۃ العالمیہ، کراچی، ۱: ۵۹۰۔

-23 ہماری رائے میں مولانا موصوف کی یہ بات مزید تحقیق کی محتاج ہے کہ آیات مام حنفی علمازیر بحث مسئلے میں عدالتی خلع اور اس کی بنیاد پر کیسے گئے اگلے نکاح کو غلط /غیر شرعی قرار دیتے ہیں۔ اس بحث کو قضاء القاضی ینفذ کے تحت بھی دیکھا جانا چاہیے۔

-24 ماہ نامہ محدث، لاہور، ۳۵: ۲۱، ۳۶۲۔